

*Муртуз БАҒЫРОВ*  
*баш муәллим*

## **УШАГ ВӘ КӘНЧЛӘРӘ КИТАБХАНА ХИДМӘТИНИН ТӘШКИЛИНДӘ ДӘРНӘКЛӘРИН ВӘ МАРАГ КЛУБЛАРЫНЫН ӘҖӘМИЈЈӘТИ**

Өлкәмиздә кениш китабхана вә шәбәкә системләри фәалиј-јәт көстәрир. Тарихән бу китабханалар социал институт функ-сијасыны јеринә јетирмишдир. Китабханаларын башлыда вәзи-фәләриндән бири чәмијјәтин социал-сијаси вә мә'нәви-әхлаги тәләбләринә ујғун олагаг тәрбијә, тәһсил, мүталиә просесләри-ни сәмәрәли шәкилдә һәјата кечирмәкдән ибарәтдир. Мүхтә-лиф типли вә нөвлү китабханаларын гаршысында ајры-ајры функсија гојулса да, онлар ишләрини заманын, дөврүн вә өлкә-нин ичтимаи-мәдәни тәләбләринә ујғун шәкилдә гурурлар. Мүс-тәгил, суверен өлкәмизин китабхана гуручулугунда бу иш һәлә-лик аһәнкдар олмаса да, бу саһәдә бир сыра ишләр көрүлмүш вә көрүлмәкдәдир. Инди башлыча вәзифә, идарә мәнсубијјәтлә-риндән, охучу тә'јинатындан асылы олмајараг өлкәдә китабхана ишини јени тәләбләр әсасында гурмагдадыр. Азәрбајчанда бу-нун ичтимаи, итгисади, социал-сијаси истигамәтләри мөвуддур.

Өлкә президенти Һ.Әлијев демишдир: "Азәрбајчанда плүра-лист чәмијјәт јаранмышдыр. Мәтбуат, сөз, фикир азадлығы та-мамилә тә'мин олунамышдыр." Бурада башлыча бир чәһәтә ди-гәт јетирәк. Азәрбајчанда сензуранын ләгв едилмәси бүтүн ин-формасија органлары илә јанашы, китабханаларын да ишиндә, хүсусилә китабхана фондларынын комплекләшдирилмәсиндә вә охучуларын мүталиә проблемләринин һәли едилмәсиндә бир чох чидди сәдләри арадан галдырылмыш, китабхана ишинин да-

на да демократикләшдирилмәси үчүн реал ичтимаи шәраит вә һүгүги тәминат јаратмышдыр.

Артыг бир әсрә јахындыр ки, Азәрбајчанын мүхтәлиф китабханаларында ушаг вә кәнчләрин марагларындан ирәли кәлән зәрури дәрнәкләр тәшкил едилмишдир. Бу дәрнәкләрин һәр бири кәнч нәслин тәлим, тәрбијә вә тәһсилдә, һәјатда фәал мөвгә тутмасында, пешә вә јарадычылыг имканынын артырылмасында мүстәсна тәсиредичи амилә чеврилмишдир. Әсримизин икинчи јарысында китабханаларымызда ушаг вә кәнч охучуларын даһа кениш групларыны әһатә едән мүхтәлиф дәрнәкләрин, университетләрин, ојунларын, музејләрин, мараг клубларынын тәшкилинә хүсуси дигтәт јетирилмишдир. Бу дөврдә ејни заманда јени типли хидмәт саһәләри- китабхана-клублар тәшкил едилер вә фәалијјәт кәстәрир.

Өлкәмиздә ушаг вә кәнчләрә гајғы һәмишә дөвләтин әһатәсиндә олмушдур. Игтисади вә социал чәтинликләрә бахмајараг онларын тәһсил, тәрбијә вә китабхана хидмәти мөсәләләри өн планда дурмагдадыр. Дөвләт структурлары илә јанашы сон 10 илдә јарадылмыш чохлу ушаг вә кәнчләр тәшкилатлары, чәмијјәтләри, бирликләри вә с. фәалијјәт кәстәрир ки, бунларын һамысы бир мөгамда бирләшир: Азәрбајчанын ушаг вә кәнчләринә игтисади вә социал гајғы кәстәрилсин, онлар тарихи-милли вә үмумбәшәри дәјәрләр әсасында формалашыб јетишсинләр, кәләчәјин сағлам вә мүбариз вәтандашларына чеврилсинләр.

Бунун әһәмијјәтини 3 истигамәтдә ајдынлашдырмаг олар: Биринчиси, мүхтәлиф мөгсәдләр үчүн китабханаларда тәшкил едилән дәрнәкләр, университетләр, ојунлар, музејләр, мараг клублары вә диқәрләри ушаг вә кәнчләрин китабханаја ахыныны мөһкәмләндирир, онлар үчүн ичтимаи-мәдәни шәраит јарадыр, охучуларын динамик мүталиәси үчүн зәмин һазырлајыр. Китабханаларда охучуларын сајынын артмасына вә китаб веришинин чохалмасына мүсбәт тәсир кәстәрир.

Икинчиси, ушаг вә кәнч охучуларын бир шәхсијјәт кими јеткинләшмәсинә көмәк едир, онларын тәшәббүскарлыгларыны вә шәхси јарадычылыг дүшүнчәләрини мөһкәмләндирир, мараг даирәсини кенишләндирир. Ушаг вә кәнч охучуларын мүтәрәгги идеја вә бахышларынын формалашмасы үчүн елми, социал вә мәдәни шәраити тәмин едимр.

Үчүнчүсү, дәрнәкләри, университетләрин, ојунларын, музејләрин, мараг клубларынын вә с. китабханаларда фәалијјәт кәстәрмәси о гәдәр дә асан иш дејилдир. Илк нөвбәдә китабхана-

ларын мадди-техники базасынын мөһкәмләндирилмәси вә онлан дүзкүн истифадә едилмәси лазым кәлир. Тәбии ки, китабхана фондунун вә сораг-мәлумат апаратынын зәнкинлији өн планда дурмалыдыр.

Китабхана ишиндә марағын идеја-ичтимаи, социал-мәнәви әһәмијјәтини дәрк етмәдән мараг клубларынын китабхананын вә охучуларын һәјатында ролуну ајдынлашдыра билмәрик. Дәрликдә охучу марағы белә сәчијјәләндирилир: “Охучу марағы-мәнәви тәләбата мүәјјән өлчүдә охучу психолокијасынын хүсусијјәтләринә мүвафиг олан, ондан өтрү чәлбедичи вә емоционал мәна кәсб едән чап әсәрләринә (әдәбијјата, сәнәдә) ичтимаи субъектин (шәхсин, групун, чәмијјәтин) мүнасибәтидир.”<sup>2</sup> Кәстәрмәк лазымдыр ки, мараглар ајры-ајрылыгда шәхсләрә, субъектләрә мөхсус олса да, бурада ичтимаи мәна, ичтимаи реаллыг үстүнлүк тәшкил едир. Ајры-ајры шәхсләрин мараг дүнјасы һәр һансы бир мөвзу илә, объектлә бағлы бирләшир ки, бунлар да мараг клубларында өјрәнилер, онларын сирри вә мөзмуну ачылыр, охучулар тәрәфиндән даһа дәрин дәрк едилер. Бүтүн бу амилләр китабхана ишчиләринин мөс’улијјәтинин артмасына, һазырлыг сәвијјәсинин јүксәдилмәсинә, охучулар үчүн даһа јахшы шәраитин јарадылмасына сәбәб олса да башлыча чәһәт әдәбијјатын охучулар арасында тәблиғинә, дөврүн тәләби илә бағлы китабханаларда ичтимаи-сијаси һадисәләрин изаһына вә јајылмасына јөнәлдилер. Бир нечә мисала нәзәр јетирәк:

1925-чи илләрдә Салјан рајонунун индики С.Вурғун адына Халлы гәсәбә китабханасында бәдии әдәбијјатын идеја-мөзмунун ачылмасына вә тәблиғинә јөнәлдилмиш дәрнәјин,<sup>3</sup> Бақы шәһәриндәки Мәшәди Әзизбәјов адына китабханада јарадылмыш вә гадынлар арасында савадсызлыгын ләғв едилмәси, китабын әһали арасында кениш тәблиғини тәмин едән “Охујан гызлар” дәрнәјинин тарихи фәалијјәти бу күн дә өз ичтимаи вә мәнәви әһәмијјәтини итирмәмишдир.<sup>4</sup> Јүз илдән чох тарихи олан Бақы Шәһәр Мәркәзи Китабханасында, 80 или тамам олан М.Ә.Сабир адлына Бақы Мәркәзи Шәһәр Китабханасында вә башга китабханаларда тәшкил едилмиш әдәбијјат, поезија вә диқәр дәрнәкләрин фәалијјәтиндә дигтәти чәлб едән кәһәт будур ки, бу китабханалар көркәмли шәхсијјәтләрин (Һөјдәр Һүсәјновун, С.Вурғунун, М.Һүсәјнин, М.Арифин, Сәмәдага Ағамалыоглунун, Мустафа Гулијевин вә б.) мүталиә вә чыхыш јерләри олмушдур. Һүсәјн Тағыјев гејд едир ки, М.Ә.Сабир адына Ба-

кы Мәркәзи Шәһәр Китабханасы... Азәрбајчан зијалыларынын ән севимли јери олмушдур. Вахты илә бөјүк драматург вә јазычы Әбдүррәһим бәј һагвердијев, Һүсејн Чавид, Абдулла Шаиг, шаирләрдән С.Рүстәмөв, М.Раһим вә башгалары китабхана шурасында, әдәбијат дәрнәјиндә фәал сурәтдә иштирак етмишләр. Буна бәнзәр фактлары онларча китабханын фәалијјәтиндә көрмәк чәтин дејилдир.

60-70-чи илләрдә өлкәдә ушаг вә кәнчләрә китабхана хидмәтини даһа да јахшылашдырмаг мәгсәдилә 2 республика әһәмијјәтли китабхана-1965-чи илдә Ф.Көчәрли адына Азәрбајчан Дөвләт Ушаг Китабханасы вә 1976-чы илдә исә Ч.Чаббарлы адына Республика Кәнчләр Китабханасы тәшкил едилмишдир. Бу китабханаларда ушаг вә кәнчләрин даһа кениш даирәсини әһатә едән ојунлар, дәрнәкләр, музејләр вә мараг клубларынын тәшкили вә онларын кениш фәалијјәтинә даһа чох әһәмијјәт верилмишдир.

Мараглы һалдыр ки, өлкәнин ушаг китабханаларында тәшкил едилмиш мұхтәлиф дәрнәкләрин тәшкили вә фәалијјәти һаггында 2 китабча чап едилмишдир. Ушаг китабханаларында јарадылмыш "Китаб достлары", "Инчәсәнәти севәнләр", "Поезија", "Фантастик әләмлә таныш олаг", "Техниканы өјрән", "Радио һәвәскарлары", "Бачарыглы әлләр", "Кәнч тәбиәтчиләр" вә башга дәрнәкләр ушагларын елмә, техникаја, әдәбијјата, инчәсәнәтә, әмәјә мејлини артырыр, онларда нәчиблик, хејирхаһлыг вә диқәр кејфијјәтләр формалашдырыр, елми вә јарадычылыг тәфәккүрүнүн инкишафына, әмәк вә мұталиә вәрдишләринин јаранмасына вә формалашмасына мүсбәт тә'сир көстәрир.

1988-1990-чы илләр арасында Ф.Көчәрли адына Азәрбајчан Дөвләт Китабханасында "Фидан", "Балача мұхбир", "Кәнч мұхбир" клублары фәалијјәт көстәрмишдир. "Балача мұхбир" ин 8 нәфәр, "Кәнч мұхбир" ин 21 нәфәр үзвү олмушдур. "Фидан" поезија клубуна вә "Кәнч мұхбир" клубуна истә'дадлы шаир, публисист, БДУ-нун китабханашүнаслыг кафедрасынын индики баш мұәллими Кнјаз Аслан, диқәринә исә БДУ-нун журналистика факултәсинин тәләбәләри рәһбәрлик етмишләр. Клубларда башлыча мәгсәд 4-8-чи синиф шакирдләринә журналист пешәсини севдирмәк, бу пешәнин актуаллыгыны, инчәлик вә сирләрини ашыламагдан ибарәт иди. Тәәссүф ки, мұәјјән сәбәбләр үзүндән бу иш сонракы илләрдә давам етдирилмәмишдир.

Даһа мараглы бир факт. Азәрбајчан Дөвләт Китабханасында 1990-чы ил октябрын 2-дә "Көрпәм" експериментал ушаг театр

студијасы јарадылмыш, әсаснамәси тәсдиг едилмишдир.<sup>7</sup> Театр студијасында ушаглар һәм тамаша һазырлајыр, һәм дә театр сәнәтинин әсасларына јијәләнир, сәһнә данышыгыны, актјор пешәсини, рәгс пластикасыны өјрәнир, ссенари јазмаг габилијјәтини инкишаф етдирирләр. Белә студијаларын китабханаларда јардылмасы бир чох чәһәтдән мараг доғурур: Илк нөвбәдә әдәбијјатдан сәмәрәли шәкилдә истифадә едилмәклә ушагларын јарадычылыг имканлары кенишләндирилир; икинчиси, бөјүк театр кичик сәһнәдән уғурлу аддымлар атылыр; үчүнчүсү, кениш ичтимаијјәтә китабхананын аз танынмыш јарадычылыг сәһәси нумајиш етдирилир; дөрдүнчүсү вә башлычасы исә бу чәтин вә көркин јарадычылыг тәләб едән сәһәнин инчәликләринә јијәләнмәк үчүн ушагларын китаба марагы артыр. Бурада һәр шеј шуурлу мұталиә јолу илә һәлл едилир. Китабхананын һесабатларындан ајдын олур ки, "Көрпәм" експериментал ушаг театр студијасы мараглы тамашаларла чәбһә бөлкәләриндә, мәктәб-ләрдә вә мәдәнијјәт евләриндә чыхыш етмиш, һамынын рәгбәтини газанмышдыр.

Ч.Чаббарлы адына Республика Кәнчләр Китабханасы јарандыгы илк илләрдән башлајараг һәм музеј, һәм дә 3 мараг клубу тәшкил етмишдир. Мұхтәлиф експонатларла зәнкин олан музејдә ишин мәзмуну вә характери кәнчләрин мұталиә, тә'лим вә тәрбијәсинә, шәхсијјәт кими формалашмасына јөнәддилмишдир. "Бурада кечирилән мәдәни күтләви тәдбирләр һәмишә марагла гаршыланыр."<sup>8</sup>

Китабханада тәшкил едилән мараг клубларында 150-300 нәфәр, бә'зи һалларда исә даһа чох јенијетмә вә кәнч иштирак едир. Әлбәттә, белә бир фәалијјәт китабхананын дахилинә сығмадыгына көрә ону анчаг тәдрис мүәссисәләриндә апармаг мүмкүндүр. Бир-бириндән тамамилә фәргләнән, лакин кәнчләрин тәһсил, тәрбијә, мұталиә вә фәаллыгыны тә'мин едән бу мәрам Бақы шәһәри 1 сәјлы физика-ријазијјат тәмајүллү литсејдәки "Кәнч вәтәнпәрвәрләр клубу"; М.Ә.Сабир адына Педагожи Мәктәбдәки "Пакизә" гызлар клубу вә 1 сәјлы Бақы База Тибб Мәктәбиндәки "Севинч" гызлар клубунда һәјата кечирилир. Һәр бир клубда илдә 6-8 мәшғәлә кечирилир. Китабхана һәр бир клубун характеринә, орада кечирилән тәдбирләрин мәзмунуна ујғун олараг чыхыш едәнләри, мараг көстәрәнләри әдәбијјәтлә тә'мин едир. Үмумијјәтлә, клубларла бағлы китабханада зәнкин материаллар вардыр вә онлар кениш тәдгигатын мөвзу-

су ола билэр. Мәгаләдә бир нечә мисалла өз фикрими тамалаја биләрәм: “Кәнч вәтәмпәрвәрләр клубу”нда “Вәтән чағыранда” (30.X.1993), “Н.Кәнчәви ярадычылыгында вәтәмпәрвәрлик мотивләри” (22.IV.1994), “Тарихин ганлы јаддашы (Хочалы фатихәси)”, “Демократија јолу, азадлыг јолу”(27.V.95), “Шәһидлик зирвәсинә учаланлар (17.I.96)”, “Севинч” гызлар клубунда “Баһарым, күлүм мәним”(8.III.93), “Ше’р мәним һәјатымдыр”(28.IV.95), “Пакизә” гызлар клубунда, “Сабир дүнјасы, һәгигәт дүнјасы” (19.III.93), “Гызлар вә мә’нәви паклыг”(6.V.96), “Азәрбајчанын гәһраман гызлары” (9.IX.96), “Гызлар, сиз нә һагда дүшүнүрсүнүз” (17.X.96) вә с. көстәрмәк олар.”

Јүз илә јахын тарихи олан, 1991-чи илдән Азәрбајчан ушагларынын севимли шаири Мирмеһди Сејидзадәнин адыны дашыјан Бақы Мәркәзи Шәһәр Ушаг китабханасында мүхтәлиф дәрнәкләр, ојун вә мараг клублары тәшкил едилмишдир. Сон вахтлар китабханада фәалијјәт көстәрән “Мусиги”, “Јенијетмәләр вә ганун”, “Вәтәмпәрвәрләр”, “Лира вә көзәллик аләминдә” клублары фәалијјәт көстәрир. Тәкчә 1993-чү илдә “Лира” вә “Көзәллик аләминдә” клублары кичик јашлы охучулар үчүн 9 мәшғәлә кечирмишдир. Бурада һәр һансы бир мәсәләнин һәллиндә сөзүн тә’сириндән вә мусигинин емоционаллыгындан баһарыгла истифадә едилмишдир.<sup>11</sup>

Азәрбајчан Мәдәнијјәт Назирлијинин 5 октјабр 1985-чи ил тарихли гәрары илә јарадылмыш вә 1987-чи илдән сатирик шаиримиз М.Ә.Сабирин адыны дашыјан китабхана-клуб өлкәмиздә бу саһәдә илк мүәссисәләрдән биридир. Базар игтисадијјаты шәраитиндә өзүнүн малијјә-кәлир мәнбәләрини ахтарыб тапмаға чалышан, ики мәдәнијјәт очағынын ишини јеринә јетирән китабхана-клубун 13 иллик фәалијјәти тәгдирәләјигдир.<sup>12</sup>

Китабханачы-журналист Телли Әлијева јазыр; “Республикамызда јарадылмыш илк китабхана-клубун чошшахәли фәалијјәти нәчиб бир мәгсәдә-билик мәнбәји, зәка чешмәси олан китабларын кениш тәблиғинә ихтисаслы көмәк көстәрмәјә јөнәлмишдир.

Зөвглә тәртиб едилмиш, кениш вә ишығлы салонлар, мәшғ вә мәшғәлә отағлары, зәнкин китабханасы олан китабхана-клубун тәртиби үрәк ачан, көз охшајандыр. Әјанилик, јүксәк хидмәт мәдәнијјәти, сәлигә-саһман һәр аддымда һисс едилир. Або-немент шә’бәси јарашығлы сәрки салонуну хатырладыр.”<sup>13</sup>

Тәәсүфләр олсун ки, белә китабхана-клубун Сумгајыт вә

Кәнчә шәһәрләриндә ачылмасы һаггында сөз-сөһбәтә раст кәлсәк дә, онлар һаггында тутарлы мә’лумат әлдә етмәк чох чәтиндир. Белә мүәссисәләрин кенишләндирилмәсинә гајгы аз һисс олунур, һалбуки китабхана-клубларда ушаг вә кәнчләрлә иш апармаг даһа асандыр.

Үмумијјәтлә, бүтүн бу арашдырмалар нәтичәсиндә белә бир гәнаәтә кәлмәк мүмкүндүр ки, ушаг вә кәнчләрә китабхана хидмәтинин дүзкүн тәшкилиндә, китабханаларын фәалијјәтләринин јахшылашдырылмасында, китабханаларын ичтиман вә социал нүфузунун јүксәлдилмәсиндә мүтәрәғти иш үсулларынын, дәрнәкләрин, ојунларын, университетләрин, мараг клубларынын вә диқәрләринин фәалијјәтинин давам етдирилмәсинә вә тәшкилинә бөјүк еһтијаяч вардыр. Бу ишә мүтләг јени бахышла јанашмаг тәләб олунур. Бу күнкү реаллығларымыз да биздән буну тәләб едир.

## ӘДӘБИЈАТ

1. Әлијев Һ.Ә. Азәрбајчан мүстәғил, демократик, һүғути дәвләт гуручулуғунун инамла давам етирәрәк јени-јени наилијјәтләр газаначағдыр. Азәрбајжан Республикасынын президенти һәјдәр Әлирза оғлу Әлијевин андичмә нитти. //Азәрбајжан.-1998.-19 декабр.
2. Робота с читателями: Учебник.-М.,1981.-С.10.
3. Рзајев С.С. Вурғун адына Халлы гәсәбә китабханасы: /иш тәчрүбәсиндән.Б.,1996.-37с.
4. Әфәндијев Ә. Мәшәди Әзизбәјов адына Бақы шәһәр китабханасынын иш тәчрүбәсиндән.-Б.,1961.-С.11
5. Тағыјев Һ. Азәрбајчанда китабханачылыг иши.-Бақы.-Азәрнәшр,1964.96-97с.
6. Абидов М.Ушаг китабханаларында дәрнәкләрин тәшкили вә иши: /Ушаг китабхана ишчисинә көмәк.-Б.,1972.-24с; Мәммәдов Ф. Ушаг китабханаларында бәдии әдәбијјатын тәблиғи үсуллары.-1967.
7. Ф.Б.Көчәрли адына Азәрбајжан Дәвләт Ушаг Китабханасынын 1990-1997-чи илләрә аид иллик һесабатлары.
8. Әдилхан Б. Белә бир музей вар /Азәрбајжан кәнчләри.-1979.-10 ијун./
9. Ч.Чаббарлы адына Республика Кәнчләр Китабханасынын 1993-97-чи илләрә иллик һесабатлары.
10. М.Сејидзадә адына Бақы Мәркәзи Шәһәр Китабханасынын 1993-чү илә аид иллик һесабаты.-С.14
11. Јенә орада
12. М.Ә.Сабир адына китабхана-клубун 1993-97-чи илләр һесабатлары.
13. Әлијева Т.Нәчиб мәгсәд намино: /Республикада илк китабхана-клуб/ “Коммунист, 1987.-31 јанвар”